

ഉത്തരം

(എ) ഉണ്ട്.

(ബി) ഒരു മാസത്തേക്കാണ് പരസ്യം നൽകിയിരുന്നത്. ബസുകളിൽ പരസ്യം പ്രദർശിപ്പിക്കുന്നത് ലേലം/ടെണ്ടർ നടപടികളിലൂടെ കണ്ടെത്തുന്ന ലൈസൻസികൾ മുഖേനയായതിനാൽ ഒരു മാസത്തേക്ക് പരസ്യത്തിന്റെ നിരക്ക് നിശ്ചയിക്കുന്നതും ഈടാക്കുന്നതും ടി ലൈസൻസിയാണ്. ആയതിനാൽ പ്രസ്തുത പരസ്യത്തിന് മാത്രമായി കെ.എസ്.ആർ.ടി.സി-ക്ക് എത്ര വരുമാനം ലഭിച്ചെന്ന് കണക്കാക്കാൻ സാധിക്കുകയില്ല.

പുതിയ ബസുകൾ

237 (1576) ശ്രീമതി പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

(എ) ഈ സർക്കാർ വന്നതിനു ശേഷം കെ.എസ്.ആർ.ടി.സി. എത്ര പുതിയ ബസുകൾ പുറത്തിറക്കി ; അവ ഏതെല്ലാം ഡിപ്പോകൾക്കാണ് നൽകിയതെന്ന് വ്യക്തമാക്കാമോ ;

(ബി) കെ.എസ്.ആർ.ടി.സി.-യുടെ അധീനതയിൽ നിലവിലുള്ള എ.സി ലോഫ്ലോർ, സ്റ്റാനിയ എന്നീ വിഭാഗം ബസുകളുടെ എണ്ണം എത്രയാണെന്നും അവയിൽ സർവ്വീസ് നടത്താൻ കാര്യക്ഷമമായവ എത്രയെന്നും വെളിപ്പെടുത്തുമോ?

ഉത്തരം

(എ) ഈ സർക്കാർ അധികാരത്തിൽ വന്നതിനുശേഷം 112 ജനറം ബസുകൾ ഉൾപ്പെടെ 695 ബസുകൾ പുറത്തിറക്കിയിട്ടുണ്ട്. ബസുകൾ അനുവദിച്ച ഡിപ്പോകൾ അനുബന്ധമായി⁺ ചേർക്കുന്നു.

(ബി) കെ.എസ്.ആർ.ടി.സി.-യുടെ അധീനതയിൽ 18 സ്റ്റാനിയ ബസുകളും 10 വോൾവോ എ.സി. മൾട്ടി ആക്സിൽ ബസുകളും രണ്ട് വോൾവോ എ.സി. സിംഗിൾ ആക്സിൽ ബസുകളുമാണുള്ളത്. 07-08-2017-ലെ കണക്കനുസരിച്ച് 18 സ്റ്റാനിയ ബസുകളിൽ 17 ബസുകളും 12 വോൾവോ എ.സി. ബസുകളിൽ 9 ബസുകളും സർവ്വീസിന് യോഗ്യമായിരുന്നു. ബാക്കിയുള്ള 4 ബസുകൾ ആക്സിഡന്റ് റിപ്പെയർ ഉൾപ്പെടെയുള്ള വിവിധ അറ്റകുറ്റപ്പണികൾമൂലം സർവ്വീസ് നടത്തുന്നില്ല.

കെ.എസ്.ആർ.ടി.സി.-യുടെ സബ്സിഡിയറി കോർപ്പറേഷനായ കെ.യു.ആർ.ടി.സി.-യുടെ കീഴിൽ 190 എ.സി. ലോഫ്ലോർ വോൾവോ ബസുകളുണ്ട്. 7-8-2017-ലെ കണക്കനുസരിച്ച് 190 ബസുകളിൽ 139 എണ്ണം സർവ്വീസിന് യോഗ്യമായിരുന്നു. ബാക്കിയുള്ള 51 ബസുകൾ വിവിധ അറ്റകുറ്റപ്പണികൾമൂലം സർവ്വീസ് നടത്തുന്നില്ല.

+ ലൈബ്രറിയിൽ വച്ചിട്ടുണ്ട്